

जिल्हा नियोजन समितीच्या निवडणूकांतर्गत
निवडणूकीच्या कामासाठी नियुक्त करण्यात
आलेल्या राजपत्रित/ अराजपत्रित अधिकारी
व कर्मचाऱ्यांना द्यावयाचे मानधन, निवडणूक
भत्ता तसेच निवडणूक खर्चाची मर्यादा निश्चित
करण्याबाबत.....

**महाराष्ट्र शासन
नियोजन विभाग**

शासन परिपत्रक क्रमांक: डिएपी-१०१७/प्र.क्र.९८/का.१४८१

मंत्रालय, मुंबई.- ४०० ०३२

तारीख: २७ जुलै, २०१७

प्रस्तावना:-

महाराष्ट्र जिल्हा नियोजन समिती (रचना व कामे) अधिनियम, १९९८ मधील तरतूदीनुसार राज्यात प्रत्येक जिल्ह्यात जिल्हा नियोजन समित्या गठीत करण्यात आल्या आहेत. सदर अधिनियमातील कलम ३ (३) तीन (अ) नुसार जिल्हा नियोजन समितीच्या एकूण सदस्य संख्येच्या ४/५ (चारपंचमांश) पेक्षा कमी नसतील इतके सदस्य हे जिल्ह्यातील जिल्हा परिषद, नगरपंचायती, नगर परिषदा, महानगरपालिका यांच्यामधील निर्वाचित सदस्यांमधून जिल्हा नियोजन समितीवर निवडून दिले जातात. याकरीता होणाऱ्या जिल्हा नियोजन समितीच्या निवडणूकीकरीता सहाय्य करणाऱ्या अधिकारी/ कर्मचाऱ्यांच्या मानधनाचे दर, प्रत्यक्ष मतदान/मतमोजणीच्या दिवशी द्यावयाचा निवडणूकीचा भत्ता तसेच निवडणूक खर्चाची मर्यादा अद्याप निश्चित करण्यात आली नव्हती.

फेब्रुवारी व मार्च, २०१७ याकालावधीत राज्यातील २५ जिल्हा परिषदा, २८३ पंचायत समित्या व १० महानगरपालिकांच्या निवडणूका पार पडल्या आहेत. त्यामुळे जिल्हा परिषदा, पंचायत समित्या व महानगरपालिकांमधील नवनिर्वाचित सदस्यांमधून जिल्हा नियोजन समितीवर सदस्य निवडण्यासाठी निवडणूका घेण्याची कार्यवाही करणे अनिवार्य आहे. दिनांक २०.०७.२०१७ च्या आदेशान्वये सदर निवडणूकीची कार्यवाही दिनांक २२.०९.२०१७ पर्यंत पूर्ण करण्याचे निदेश शासनाने दिले आहेत. सबब, या निवडणूक कार्यक्रमांतर्गत निवडणूकीचे काम करणाऱ्या राजपत्रित/ अराजपत्रित अधिकारी व कर्मचारी यांचे मानधन, निवडणूक भत्ता, कर्मचारी संख्या व निवडणूक खर्चाची मर्यादा निश्चित करण्याची बाब शासनाच्या विचाराधीन होती. या अनुषंगाने पुढीलप्रमाणे निर्णय घेण्यात येत आहे.

शासन निर्णय :-

जिल्हा नियोजन समितीच्या निवडणूकांतर्गत निवडणूकीच्या कामासाठी नियुक्त करण्यात येणाऱ्या राजपत्रित/अराजपत्रित अधिकारी व कर्मचाऱ्यांना जिल्हा नियोजन समितीच्या निवडणूकीच्या कार्यक्रमाचा कालावधी, निवडणूकीचे कार्यक्षेत्र, मतदार संख्या इ.बाबी विचारात घेऊन खालील विवरण पत्रात नमूद केल्यानुसार मानधन व निवडणूकीच्या वेळी मतदान/ मतमोजणीच्या कामासाठी द्यावयाच्या निवडणूक भत्ता देण्यास शासनाची मंजूरी देण्यात येत आहे.

अ.क्र.	संवर्ग	मानधनभत्ता /	रक्कम
१	अतिरिक्त जिल्हाधिकारी तथा निर्वाचन अधिकारी	मानधन (संपूर्ण निवडणूक प्रक्रियेसाठी)	रु.१२,०००/-
२	उप जिल्हाधिकारी तथा सहायक निर्वाचन अधिकारी	मानधन (संपूर्ण निवडणूक प्रक्रियेसाठी)	रु.१०,०००/-
३	गट-अ/ ब मधील अधिकारी	मानधन (संपूर्ण निवडणूक प्रक्रियेसाठी)	रु.१०,०००/-
४	गट-क मधील कर्मचारी	मानधन (संपूर्ण निवडणूक प्रक्रियेसाठी)	रु.७,५००/-
५	गट-ड मधील कर्मचारी	मानधन (संपूर्ण निवडणूक प्रक्रियेसाठी)	रु.५,०००/-
६	अधिकारी/ कर्मचारी व पोलीस कर्मचारी अ) मतदान केंद्राध्यक्ष/ मतमोजणी पर्यवेक्षक आ) मतदान अधिकारी /मतमोजणी सहायक इ) चतुर्थ श्रेणी कर्मचारी ई) पोलीस कर्मचारी	प्रत्यक्ष मतदान व मतमोजणीच्या सहभागाकरीता निवडणूक भत्ता	रु. ३५०/- (प्रत्येक दिवसाकरीता किंवा दिवसाच्या भागाकरीता) रु. २५०/- (प्रत्येक दिवसाकरीता किंवा दिवसाच्या भागाकरीता) रु. १५०/- (प्रत्येक दिवसाकरीता किंवा दिवसाच्या भागाकरीता) सा.प्र.वि. च्या दि.१८.०३.२०१४ च्या शा.नि.प्रमाणे अटी व शर्तीसह.

२. सदर निवडणूक कार्यक्रमांतर्गत संपूर्ण निवडणूक प्रक्रियेत निर्वाचन अधिकाऱ्यास सहाय्य करणाऱ्या सहायक निर्वाचन अधिकाऱ्याव्यतिरिक्त कर्मचारीवृंदातील अधिकारी/ कर्मचारी यांची संख्या चारपेक्षा जास्त असणार नाही.

३. वरील मानधना व्यतिरिक्त निवडणूकीकरीता येणाऱ्या इतर खर्चामध्ये मतपत्रिका छपाई, लेखन सामुग्री इत्यादी बाबतच्या खर्चाची मर्यादा रु.५० हजार राहिल व या व्यतिरिक्त जाहिरातीकरीता झालेला प्रत्यक्ष खर्च अनुज्ञेय राहिल.

४. याकरीता होणारा खर्च केवळ एकवेळची बाब म्हणून सन २०१७-१८ करीता प्रत्येक जिल्ह्याच्या जिल्हा वार्षिक योजने अंतर्गत जिल्हा नियोजन समितीचे बळकटीकरण या योजनेसाठी करण्यात आलेल्या मंजूर तरतूदीतून जिल्हा नियोजन समितीच्या मान्यतेने भागविण्यात यावा.

५. जिल्हा नियोजन समितीच्या यापुर्वी झालेल्या निवडणूकांशी संबंधित प्रलंबित असलेले निवडणूक कामकाजाचे मानधन, भत्ते या शासन निर्णयान्वये निर्धारित केल्याप्रमाणेच प्रदान करण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक सांकेतांक क्रमांक २०१७०७२७११२९२८२६१६ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(स.ज. मोघे)

उप सचिव, महाराष्ट्र शासन

प्रति,

१. सर्व विभागीय आयुक्त.
२. महालेखापाल, महाराष्ट्र १ व २ (लेखा व अनुज्ञेयता/ लेखापरिक्षा), मुंबई व नागपूर.
३. जिल्हाधिकारी व सदस्य सचिव, जिल्हा नियोजन समिती, (सर्व).
४. उप आयुक्त (नियोजन) विभागीय आयुक्त कार्यालय, (सर्व).
५. वित्त विभाग, मंत्रालय, मुंबई-३२.
६. निवड नस्ती, का. १४८१.